

හබක්කුක්

1

2

3

පරිච්ඡේදය 1

අනාගතවක්තෘවු හබක්කුක් දුටු දිව්‍ය ප්‍රකාශනයය.

2 ස්වාමීන්වහන්ස, මම කොපමණ කල් මොරගසමිද? එහෙත් ඔබ නොඅසනසේක; බලාත්කාරය ගැන ඔබට කැගසමි, එහෙත් ඔබ නොගළුවනසේක.

3 ඔබවහන්සේ අධර්මිෂ්ඨකම දකින්නට මට ඉඩහැර, හිතුවක්කාර හිංසාව බලා සිටින්නේ මක්නිසාද? නාස්තිකිරීමද බලාත්කාරයද මා ඉදිරිපිට තිබේ. හේද තිබේ, තරඟයද හටගනියි.

4 එබැවින් ව්‍යවස්ථාව බෙලහිනවි, විනිශ්චය කවදාවත් නොනික්මෙයි. මක්නිසාද දුෂ්ටයෝ ධර්මිෂ්ඨයා වටකරති; ඒ නිසා විපරිත විනිශ්චයක් සැලසේ.

5 ජාතීන් අතරෙහි බලා, කල්පනාකර, ඉතා විස්මයත්වෙන්න. මක්නිසාද නුඹලාට කීවත් නුඹලා විශ්වාස නොකරන ක්‍රියාවක් නුඹලාගේ දවස්වලදී කරමි.

6 එසේය, රොදුටු කඩිසරවූ ජාතියක් වන කල්දිවරුන් නැගුටුවමි; ඔවුහු තමුන්ට අයිති නැති වාසස්ථාන හිමිකරගත්ට පොළොවේ දුරස්තර තැන් දක්වාම යති.

7 ඔවුහු භයානකව භයංකරව සිටිති. ඔවුන්ගේ විනිශ්චයද උසස්කමද ඔවුන්ගෙන්ම පැමිණේ.

8 ඔවුන්ගේ අශ්වයෝ දිවියන්ට වඩා ශීඝ්‍රය, සැන්දෑ වාකයන්ට වඩා සැරය; ඔවුන්ගේ අසරුවෝ විසිරයති. එසේය, ඔවුන්ගේ අසරුවෝ දුර සිට එති; ගොදුරු කරා වෙගයෙන් යන රාජාලියෙකු මෙන් පියාඹති.

9 ඔවුන් සියල්ලෝම බලාත්කාරය පිණිස එති; ඔවුන්ගේ මුහුණු නැගෙනහිර දෙසට යොමුකර තිබේ; ඔවුහු වැලි මෙන් වහලුන් රැස්කරගනිති.

10 එසේය, ඔවුහු රජුන්ට නින්දා කරති, අධිපතිහුද ඔවුන්ට කවටකමක්ය. ඔවුහු සියලු බලකොටුවලට සිනාසී, පස් ගොඩකර, ඒවා අල්ලාගනිති.

11 එකල තමුන්ගේ බලය ස්වකීය දෙවියන් කොට ගත් ඔවුහු හුළහක් මෙන් ගහගත ගොස් පහවන්නෝය, වරදකාරද වන්නෝය.

12 මාගේ දෙවිවූ ස්වාමීන්වහන්ස, මාගේ ශුද්ධ තැනන්වහන්ස, ඔබ පුරාණයේ සිට නොසිටිනසේක්ද? අපි නොනසින්නෙමුව. අහෝ ස්වාමීන්වහන්ස, ඔබ ඔහු විනිශ්චය පිණිස නියමකර තිබේ; අහෝ පර්වතයාණෙනි, ඔබ ඔහු දඩුවම පිණිස පිහිටුවා තිබේ.

13 නපුර බලන්ට බැරි තරම පවිත්‍ර ඇස් ඇත්තාවූ, හිංසාව බලාසිටින්නට නොහැකිවූ ඔබවහන්සේ දෝෂීන් දෙස බලාසිටින්නෙන්, දුෂ්ටයා තමාට වඩා ධර්මිෂ්ඨ තැනැත්තා නාස්තිකරන කල ඔබ නිශ්ශබ්දව සිටින්නෙන්,

14 මුහුදේ මත්ස්‍යයන් මෙන්ද තමුන් කෙරෙහි ආණ්ඩුකාරයෙකු නැති බඩගායන සතුන් මෙන්ද වෙන්ට මනුෂ්‍යයන්ට සලස්වන්නෙන් මක්නිසාද?

15 ඔහු බිළිකටුවෙන් සියල්ලන් අල්ලාගන්නේය, තමාගේ දැලෙන් ඔවුන් ඇදගත, තමාගේ අතගුවෙන් ඔවුන් එකතුකරගන්නේය. ඉන්නිසා ඔහු ප්‍රීතිව සන්නෝෂවන්නේය.

- 16 එබැවින් ඔහු තමාගේ දැලට පූජා ඔප්පුකොට, තමාගේ අතංගුවට සුවද දුම දමන්නේය; මක්නිසාද ඒවායින්ම ඔහුගේ කොටස තරවී, ඔහුගේ ආහාර පුෂ්ටිමත්ව තිබේ.
- 17 ඒ පිණිස ඔහු තමාගේ දැල හිස්කොට ජාතීන් නිතරම මරා දැමීමෙන් නොවැලකෙන්නේද?

පරිච්ඡේදය 2

ම මාගේ මුරපළ උඩට පැමිණ, බලකොටුව උඩ සිටගන, උන්වහන්සේ මට කියන්නේ මොකද කියාත් මාගේ පැමිණිල්ල ගැන මා විසින් මොන උත්තරයක් දිය යුතුද කියාත් දැනගන්නට බලාසිටින්නෙමි.

2 ස්වාමීන්වහන්සේ මට උත්තරදෙමින්: දර්ශනය කියවන්නා ඉක්මනින් කියවන්නට පුළුවන් වන පිණිස එය ලැලිවල පැහැදිලිලෙස ලියන්න.

3 මක්නිසාද දර්ශනය නියම කාලය දක්වා තව ප්‍රමාදවේ, එහෙත් එය බොරු නොවී ඉක්මනින් නින්දාවට පැමිණෙන්නේය. එය ප්‍රමාදවෙතත් ඒ ගැන බලාසිටින්න; මක්නිසාද එය පසු නොබැස පැමිණෙතම ඇත.

4 බලව, ඔහුගේ සිත උඩහුය, එය ඔහු තුළ අවාක නැත. ධර්මිෂ්ඨයා තමාගේ විශ්වාසකමෙන් ජීවත්වන්නේයයි කියේ.

5 ඇරත් මුද්‍රිකපානය ප්‍රේමියෙක්ය, අහංකාරවූ, ගෙදර නැවතී නොසිට තමාගේ ආශාව පාතාලය මෙන් විශාලකරගන, මරණය මෙන් තෘප්තියට නොපැමිණ, තමා වෙතට සියලු ජාතීන් රැස්කර ගන්නාවූ තමා වෙතට සියලු ජනයන් එකතුකරගන්නාවූ මනුෂ්‍යයෙක්ය.

6 ඔවුන් සියල්ලෝම ඔහුට විරුද්ධව උපමාවක් සහ නින්දාකරන උපහැරණයක් නොකියද්ද? එනම: තමාට අයිති නැතිදේ වැඩිකරගන්නාවූ, උකස් බඩු තමා පිට පටවාගන්නාවූ අයට දුක්වේ! කොපමණ කල්ද?

7 නුඹ හපාකැමට මනුෂ්‍යයෝ හදිසියෙන් නොනැගිටින්නෝද? නුඹට හිරිහැරකිරීමට නොපිබිඳෙන්නෝද? නුඹ වනාහි ඔවුන්ට කොල්ලයක් වන්නෙහිය.

8 නුඹ බොහෝ ජාතීන්ගෙන් කොල්ලකෑ බැවින්, මනුෂ්‍යයන්ගේ ලේ නිසාද දේශයටත් නගරයටත් එහි සියලු වැසියන්ටත් කළ බලාත්කාරය නිසාද ඉතිරිවූ සියලුම ජනයන් නුඹෙන් කොල්ලකනවා ඇත.

9 තමාගේ කුඩුව ඉහළින් සාදන පිණිසද, විපත්තියේ බලයෙන් මිඳෙන පිණිසද අධර්මයෙන් ගත් දෙයක් තමාගේ ගෙට ගෙනෙන්නාට දුක්වේ!

10 බොහෝ ජනයන් සිද්ධාමිමෙන් නුඹේ වංශයට ලජ්ජාව පැමිණෙන ලෙස නුඹ මන්ත්‍රණයකොට නුඹේම ප්‍රාණයට විරුද්ධව පවකෙළෙහිය.

11 මක්නිසාද බිත්තිය කෙරෙන් ගල මොරගසන්නේය, ලී වැඩිය කෙරෙන් බාල්කය ඊට උත්තරදෙන්නේය.

12 ලේවලින් නුවරක් ගොඩනගන්නාවූ, අධර්මිෂ්ඨකමෙන් නගරයක් පිහිටුවන්නාවූ අයට දුක්වේ!

13 බලව, ජනයන් ගින්න පිණිස වැඩකිරීමත් ජාතීන් හිස්කමට වෙහෙසීමත් සේනාවල ස්වාමීන්වහන්සේගෙන් නොවේද?

14 මක්නිසාද ජලයෙන් මුහුද වැසී තිබෙන්නාක්මෙන් ස්වාමීන්වහන්සේගේ තේජස දැනගැනීමෙන් පොළොව පිරීයන්නේය.

15 අසල්වාසීන්ගේ නග්නභාවය පෙනෙන ලෙස, නුඹේ කෝප විෂය යොදා, ඔවුන්ට බොන්ට දී මත්කරවන්නාවූ අයට දුක්වේ!

16 නුඹ ගෞරවය වෙනුවට ලජ්ජාවෙන් පිරී සිටින්නෙහිය. නුඹත් බී අවර්මජේදිත බව පෙන්වන්න. ස්වාමීන්වහන්සේගේ දකුණතේ පාත්‍රය නුඹ වෙතටත් කැන නින්දිතකම නුඹේ මහිමය පිටටත් පැමිණෙනවා ඇත.

17 මක්නිසාද මනුෂ්‍යයන්ගේ ලේ නිසාත් දේශයටද නගරයටද එහි සියලු වාසීන්ටද කළ බලාත්කාරය නිසාත් ලෙබනොන්ට කළ බලාත්කාරය සහ මාගයන් හයගැන්වූ උන්ගේ විනාශය නුඹ වසාගන්නේය.

18 කැපු රූපය සාදන්නා විසින් ඒක කැපු නිසා රූපයෙන්වත්, ගොළු රූප සාදන්නා ඒවා සාදමින් තමාගේ වැඩ කෙරෙහි විශ්වාසකරන නිසා වාත්තු පිළිමයෙන්වත්, බොරු උගන්වන්නාගෙන්වත් ඇති ප්‍රයෝජනය මොකද?

19 ලියට: පිබ්බියන්න කියාත් ගොළු ගලට: නැගිටින්න කියාත් කියන්නාට දුක්වේ! ඒක උගන්වනවා ඇද්ද? අන්න, ඒක රනිනුත් රිදියෙනුත් වසා තිබේ. කිසි හුස්මක් ඒක තුළ ඇත්තෙම නැත.

20 ස්වාමීන්වහන්සේ තමන්ගේ ශුද්ධ මාළිගාවෙහි සිටිනසේක. මුළු පොළොව උන්වහන්සේ ඉදිරියෙහි නිශ්ශබ්දවේවා.

පරිවෘෂ්ඨය 3

අනාගතවක්තෘවූ හඬක්කුක් විසින් ෂිගියොනොත් වෘත්තයට ලියනලද යාවඤ්චක්ය.

2 ස්වාමීන්වහන්ස මම ඔබගේ ප්‍රවාන්තිය අසා හයවිමි. ස්වාමීන්වහන්ස, අවුරුදු අතරතුරේ ඔබගේ ක්‍රියාකිරීම ප්‍රාණවත්කළ මැනව. අවුරුදු අතරතුරේ දැන්වුව මැනව; උදහසේදී අනුකම්පාව සිහිකළ මැනව.

3 දෙවියන්වහන්සේ තේමාන් සිටද ශුද්ධ තැනන්වහන්සේ පාරාන් කන්දේ සිටද එනසේක. උන්වහන්සේගේ මහිමය ස්වර්ගය වසාගත්තේය, පොළොවද උන්වහන්සේගේ ප්‍රශංසාවෙන් පිරුණේය.

4 උන්වහන්සේගේ දීප්තිය එළිය මෙන් විය; උන්වහන්සේගේ හස්තයෙන් රශ්මි නික්මුණේය. උන්වහන්සේගේ පරාක්‍රමයද එහි සැඟවී තිබුණේය.

5 උන්වහන්සේට පෙරටුවෙන් වසංගතය ගියේය, උන්වහන්සේගේ පාදවලින් ගිනි අකුණු නික්මුණේය.

6 උන්වහන්සේ සිට, පොළොව සෙලෙවුසේක; උන්වහන්සේ බලා, ජාතීන් වෙවුලෙවුසේක. සදාකාල කඳු විසිරුණේය, පුරාණ හෙල්ද නැමුණේය; උන්වහන්සේගේ ගමන් පුරාණෙහි මෙන් විය.

7 කුෂාන්හි කුඩාරම් විපත්තියට යටවී තිබෙනවා දුටිමි. මිදියන් දේශයේ තිර වෙවුලුවේය.

8 ස්වාමීන්වහන්ස, ඔබගේ උදහස ගංගාවලට විරුද්ධව ඇවුළුණේද? එය ගංගාවලට විරුද්ධව තිබුණේද? ඔබගේ අසුන් පිටද ගැලවීම නැමති ඔබගේ රථවලද ඔබ නැගී ගියේ ඔබගේ කෝපය මුහුදට විරුද්ධව තිබුණු නිසාද?

9 ගෝත්‍රවලට දුන් දිවුරුම් වචනය ප්‍රකාරයට, ඔබගේ දුන්නේ වැස්ම ඇරලාම තිබුණේය. ගංගා සැදෙන ලෙස ඔබ පොළොව පැළැසේක.

10 කඳු ඔබ දැක හයවූය; ජලධාරාව වැගුරුණේය. ගැඹුර සිය හඬ පවත්වා, සිය අත් ඉහළ එසවීය.

11 විහිදුණාවූ ඔබගේ ඊගස්වල එළියටත් ඔබගේ දිලිහෙන සෙල්ලයේ දීප්තිමත්කමටත් ඉර සඳ ඒවායේ විමානවල නැවතී සිටියෝය.

12 ඔබවහන්සේ කෝපයෙන් දේශයෙහි ගමන්කළසේක, උදහසින් ජාතීන් මැඩලූසේක.

13 ඔබගේ සෙනහගේ ගැලවීම පිණිසත් ඔබගේ අහිෂේකලත් තැනැත්තා ගැලවීමටත් ඔබ පිටත්ව ගොස්, දුෂ්ටයාගේ වංශයේ ප්‍රධානියා පොඩ්කර, බෙල්ල දක්වාම අත්තිවාරම ඇරියසේක.

14 ඔබ ඔහුගේ අධිපතින්ගේ ප්‍රධානියාට ඔහුගේම හෙල්ලවලින් ඇත්නසේක. ඔවුහු මා විසුරුවාදමන්ට සුළු හුළහක් මෙන් ආවෝය. ඔවුන්ගේ ප්‍රීතිමත්කම අසරණයන් රහසින් නාස්තිකිරීමටය.

15 මුහුද එනම් මහත් ජලස්කන්ධ පිට ඔබගේ අසුන් ඇතුළු ඔබ පාගාගියසේක.

16 මා ඇසූ විට මාගේ බඩ කැලඹුණේය, ඒ හඬට මාගේ තොල් වෙවුලුවේය; මාගේ ඇටවලට දිරීම පැමිණ, මාගේ දණඉස් වැනුණේය. එහෙත් අපට විරුද්ධව යුද්ධකරන සෙනහ නැගීඑන විපත්ති දවසේදී මට නිශ්චලය ලැබෙයි.

17 මක්නිසාද අත්තිකිකා ගස දළු නොලැවත්, මුද්‍රිකවැල්වල පලදාවක් නොතිබුණත්; ඔලිව ගසේ එළ හට නොගත්තත්, කෙත්වලින් හෝජන නොලැබුණත්; ගාලෙන් එළ බැටළු රැළ සිඳිමනු ලැබුවත්, පට්ටිවල ගවයන් නැතුව ගියත්;

18 මම චනාහි ස්වාමීන්වහන්සේ කෙරෙහි සන්තෝෂවන්නෙමි, මාගේ ගැඹුරින්ම
දෙවියන්වහන්සේ කෙරෙහි ප්‍රීතිමත්වන්නෙමි.

19 ස්වාමිවූ යෙහෝවාවහන්සේ මාගේ බලයය, උන්වහන්සේ මගේ පාද මුවදෙනුන්ගේ පාදවලට
සමානකොට, මාගේ උසස්ථාන පිට යන්ට සලස්වනසේක.

For other languages please go to www.wordproject.org